

သက်ထားခင်

ဝင်းမိုးမိုးမိုးမိုး

စာရေးသူရဲ့ ရင်တွင်းစကား

ချစ်လှစွာသော စာဖတ်သူ...

မိန်းမသားများ ရဲ့ လူမှုရေး အခက်အခဲများကို သိမ်မွေ့ညင်သာတဲ့ နည်းလမ်း အသုံးပြု ဖြတ်သန်းခြင်း အကြောင်းအရာတွေကို စုစည်းပြီး ‘မိန်းမတန်ဖိုး’ ခေါင်းစဉ်နဲ့ စာဖတ်သူ ရှေ့မှောက် အရောက် ပို့လိုက်ပြန်ပါပြီ။

စာဖတ်သူကိုယ်တိုင် မိန်းမသား ဖြစ်ချင်ဖြစ်မယ်၊ ဒါမှ မဟုတ် မိသားစု ဆွေမျိုးသားချင်း၊ အပေါင်းအသင်းတွေ ထဲမှာ မိန်းမသားတွေ ရှိနေမယ်၊ မိန်းမနဲ့ ကင်းတဲ့ အသိုက်အမြိုရယ်လို့ မရှိပါဘူး။

အချိန်တန်ရင် အိမ်ပြန်တယ် ဆိုတဲ့ စကားရှိပါတယ်။ အိမ်မှာ မိမိကို နွေးထွေးစွာ စောင့်ရှောက်မယ့် မိန်းမသား(မိခင်၊ ဇနီး)တို့ ရှိနေလို့ ပါပဲ။

မိန်းမသားဆိုတာ လောကရဲ့ မရှိမဖြစ် လူတန်းစားဖြစ်တယ်၊ မိန်းမသား မပေါ်ပေါက်ခဲ့ရင် ကမ္ဘာ ဆိတ်သုဉ်းသွားမယ်၊ ချစ်ခင်ကြင်နာ စောင့်ရှောက်ပြုစုမှုတွေ ကင်းမဲ့သွားမယ်။ ပျော်စရာ လူမှုဝန်းကျင် ဖြစ်မလာနိုင်တော့ဘူး ဆိုတာ သာမန် အပေါ်ယံ အသိအမြင်နဲ့ တောင် သိနိုင်တဲ့ သဘောတရားတွေပါ။

ဒီသဘောတရား သိသူတွေက မိန်းမသားကို တန်ဖိုးထားတယ်၊ ညှာ

တာစာနာ နားလည်မှုပေးတယ်။ သဘောတရား မသိသူတွေက မိန်းမ သားတွေ ရှိနေလို့ လောက အရှုပ်အထွေး ပေါ်ပေါက်တယ်လို့ မှီချိုး၊ မှု စ်ချိုး ပြောပြီး ယောက်ျားတွေက မိန်းမထက် ပိုစွမ်းဆောင်နိုင်တယ်၊ မြ င်မြတ်တယ်ဆိုတဲ့ ရှေးဟောင်း အယူအဆကို ဖက်တွယ်နေတုန်းပါပဲ။

မိန်းမတွေရဲ့ မိခင်ဆန်တဲ့ စိတ်ဓာတ်နဲ့ သနားငဲ့ညှာမှုကို ပျော့ညံ့တ ယ်လို့ ယူဆနေသူတွေလည်း ရှိရဲ့ ။

မိန်းမသားတွေမှာ ရှိတဲ့ မိခင်စိတ်ဓာတ်နဲ့ ပြုစုပျိုးထောင်မှုကြောင့် ကိုးကွယ်ရာ ဘာသာရေး ခေါင်းဆောင်တွေ (ဗုဒ္ဓ၊ ယေရှု၊ အလ္လာအရှင်) ပေါ်ပေါက်ခဲ့တယ်။ ကမ္ဘာက ချီးကျူး ဂုဏ်ပြုခဲ့ကြတဲ့ ကုလသမဂ္ဂ အတွ င်းရေးမှူးချုပ်၊ ငြိမ်းချမ်းရေး နိုဗယ်ဆုရှင်၊ ပညာရပ်ဆိုင်ရာ နိုဗယ်ဆုရှ င်တွေ ထွက်ပေါ်ခဲ့တယ် ဆိုတာ ပြောဖို့ မလိုတဲ့ အကြောင်းအရာတွေပါ။

ဘာပဲဖြစ်ဖြစ် ခေတ်သစ်ကမ္ဘာမှာ မိန်းမသားတွေ ရှေ့တန်းရောက် နေတယ် ဆိုတာ မငြင်းနိုင်ကြသလို မိန်းမတန်ဖိုးတွေ မြင့်တက်လာတာ ကိုယ်တွေ့မျက်မြင် ဖြစ်လာတယ်။

အချို့နိုင်ငံတွေမှာ မိန်းမသားတွေက ဘုရင်မအဖြစ် တိုင်းပြည်ရဲ့ ဂု ဏ်ဆောင်၊ ဘုရင့်မိဖုရား၊ ဘုရင့်သမီးတော်တို့ က တိုင်းပြည်ရဲ့ တောက် ပတဲ့ ကြယ်ပွင့်၊ မိန်းမမြတ်တော်ဝင် အဖြစ် တိုင်းသူပြည်သား တွေက တန်ဖိုးထား လေးစားနေကြပါတယ်။

မိန်းမသား သမ္မတ၊ ဝန်ကြီးချုပ်တို့ ပေါ်ပေါက်ခဲ့ပြီး ကာလအချိန် အ တိုင်းအတာ တစ်ခုထိတိုင် တိုင်းပြည်တာဝန် ကျေပွန်အောင် ဆောင်ရွ က်နိုင်ခဲ့ကြတယ်။

မိန်းမသားရဲ့ စိတ်ဓာတ်ဟာ အဲဒီမိန်းမကို အမြင့်ဆုံးနေရာ ပို့ဆောင် နိုင်သလို အနိမ့်ဆုံး နေရာကိုလည်း သက်ဆင်း သွားစေနိုင်ပါတယ်။ မြ

န်မာ့သမိုင်း၊ ကမ္ဘာ့သမိုင်းတို့ မှာ စံပြမိန်းမသားတွေ ပေါ်ထွက်ခဲ့တယ်။

ဒီမိန်းမ မနင်းခင်က မြက်ခင်း၊ ဒီမိန်းမ နင်းလိုက်တာနဲ့ ပန်းခင်း ဖြစ်သွားစေတဲ့ အထိ မိန်းမသားရဲ့ အရှိန်အဝါ မြင့်မားခဲ့တယ်။

စာရေးသူက မိန်းမသားတွေအတွက် ‘ဉာဏ်ရည်မြင့် မိန်းမသား’၊ ‘အရောင်ပြောင်းတဲ့ ကောင်းကင်’၊ ‘မနီးချင်တဲ့ အိပ်မက်ထဲမှာ မပျော်ပါနဲ့’ ဆိုတဲ့ ဆောင်းပါးဇာတ်လမ်း စုစည်းမှု သုံးခုကို စာဖတ်သူလက်ထဲ အရောက် ပို့ခဲ့ပြီးပါပြီ။ ယခုလည်း ‘မိန်းမတန်ဖိုး’ကို စာဖတ်သူတွေ ရသတစ်မျိုး ခံစားနိုင်ဖို့ ပေးအပ်လိုက်ပါတယ်။

မိန်းမသားတွေ ကိုယ့်တန်ဖိုးကိုယ် သိရမယ်၊ ကိုယ့်နေရာကို နားလည်ရမယ်၊ ဒီစေတနာ ဆန္ဒတွေနဲ့ ‘မိန်းမတန်ဖိုး’ကို လက်လှမ်းမီသလောက် ဖွဲ့နွဲ့တင်ပြခြင်းပဲ ဖြစ်ပါတယ်။

မိန်းမတွေအကြောင်းကို ဖွဲ့နွဲ့တင်ပြရာမှာ အကြောင်းအရာသစ်တွေ ကလည်း အမြဲတမ်း ပြောင်းလဲ ဆန်းသစ်နေပါတယ်။ ခေတ်က မြန်ဆန်စွာ ပြောင်းလဲနေသလို အဖြစ်အပျက်တွေကလည်း ရှေးကနှင့် မတူ ထူးခြားမှုတွေ ရှိနေပါတယ်။

အပျိုစင်မဂ္ဂဇင်းမှာ လစဉ်ရေးနေတုန်းက ဖတ်ရှုအားပေး ဝေဖန်စာရေးပို့ကြတဲ့ အနယ်နယ် အရပ်ရပ်က စာဖတ်ပရိသတ်တွေကို ကျေးဇူးတင်ပါတယ်။

မိန်းမတန်ဖိုး ဆောင်ပါး ဇာတ်လမ်းစုစည်းမှုကို ထုတ်ဝေပေးတဲ့ ပြည်မြန်မာ စာအုပ်တိုက်ကိုလည်း အထူးကျေးဇူးတင်ပါတယ်။

**မိန်းမသားများ နှလုံးစိတ်ဝမ်း ချမ်းမြေ့ပါစေ။
သက်ထားခင်**
